



## Illinois Department of Commerce & Economic Opportunity

# बैक टू बिज़नेस (B2B) अनुदान अक्सर पूछे जाने वाले प्रश्न (FAQ)

अंतिम अपडेट की तिथि: 8/11/2021

**कितनी राशि उपलब्ध कराई जा रही है, और DCEO को कब तक धनराशि (फंडों) के समाप्त होने का अनुमान है?**

- \$5,000 से \$150,000 तक के अनुदानों के लिए \$250 मिलियन उपलब्ध कराए जाएंगे।
- आवेदन 18 अगस्त से 13 अक्टूबर तक खुले रहेंगे।
- DCEO प्राथमिकता के मानदंडों के आधार पर लगातार फंड देने और आवेदन की अवधि के तुरंत बाद सभी फंडों को समाप्त करने की उम्मीद करता है।

**राज्य द्वारा चलाए जा रहे पहले कार्यक्रम BIG की तुलना में इस लघु व्यवसाय राहत कार्यक्रम में नया क्या है?**

- बिज़नेस इंटरप्शन ग्रांट्स (BIG) प्रोग्राम की सफलता को जारी रखते हुए, जिसने पूरे इलिनॉय में 98 काउंटियों में व्यवसायों को 9,000 से अधिक अनुदान प्रदान किए, व्यावसायिक वापसी यानी बैक टू बिज़नेस (B2B) अनुदान कार्यक्रम फिर से उन छोटे व्यवसायों के लिए आर्थिक सहायता कोषों यानी सपोर्ट फंडों के समान और तेजी से वितरण को प्राथमिकता देगा, जिन्हें कोविड के कारण नुकसान हुआ है।
- B2B इकटिरी अंतर को दूर करने के लिए गवर्नर प्रिंज़कर की प्रतिबद्धता पर काम करना जारी रखेगा और सामुदायिक नेविगेटरों में बढ़े हुए निवेश का लाभ उठाएगा जो यह सुनिश्चित करने में मदद करेगा कि राज्य सबसे ज्यादा प्रभावित उद्योगों, सबसे कठिन भौगोलिक क्षेत्रों (DIA) और ऐतिहासिक रूप से कम सहायता पाने वाले व्यवसायों तक पहुंच रहा है। सामुदायिक नेविगेटर उन व्यवसायों की मदद कर सकते हैं जिन्हें भाषा सहायता की आवश्यकता होती है, जिनके पास कम कर्मचारी होते हैं, या आवेदन प्रक्रिया में सहायता की आवश्यकता होती है। यह समर्थन प्रणाली कार्यक्रम के बारे में जागरूकता बढ़ाएगी, व्यवसायों को प्रक्रिया को नेविगेट करने में मदद करेगी, और बी2बी अनुदान निधि तक पहुंचने के लिए बाधाओं को कम करेगी।
- आवेदन 5 भाषाओं में उपलब्ध कराया जाएगा: स्पेनिश, पोलिश, अरबी, हिंदी और मंदारिन चीनी।
- अन्य परिवर्तनों में निम्नलिखित शामिल हैं:
  - तेज़ समीक्षाएँ: यह देखते हुए कि व्यावसायिक कार्यों पर COVID-19 के प्रभाव जारी हैं और तत्काल हैं, यह कार्यक्रम 8-सप्ताह के दौरान अधिक तेज़ी से धनराशि प्रदान करने का प्रयास करता है।
  - सुव्यवस्थित आवेदन: हमने अपने आवेदन पोर्टल में सुधार किए हैं जो आवेदकों को एक अपूर्ण आवेदन को सहेजने और बाद में उस पर वापस लौटने की अनुमति देगा, सत्यापित करेगा कि उनका आवेदन प्राप्त हुआ है, इसकी स्थिति की जांच करेगा और पूरी प्रक्रिया के दौरान स्वचालित सूचनाएं भेजेगा।

**यदि मैंने BIG के लिए आवेदन किया है, तो क्या मुझे अनुदान के लिए विचार किए जाने हेतु B2B के लिए भी आवेदन करने की आवश्यकता है, या मेरा आवेदन आगे बढ़ा दिया जायेगा? क्या उन आवेदकों को किसी भी तरह से प्राथमिकता दी जाएगी जिन्हें BIG कार्यक्रम के माध्यम से फंड प्राप्त नहीं हुए?**

- हाँ, दोनों मायनों में। B2B, BIG से अलग एक कार्यक्रम है, इसलिए जिन व्यवसायों ने पहले BIG के लिए आवेदन किया था, उन्हें B2B के लिए अलग से आवेदन करना होगा, चाहे उन्हें BIG अनुदान मिला हो या नहीं।
- B2B कार्यक्रम में उन पात्र छोटे व्यवसायों के लिए \$25 मिलियन अलग रखे गए हैं, जिन्होंने पिछले साल BIG के लिए आवेदन किया था, लेकिन धन की कमी के कारण उन्हें अनुदान नहीं मिला था।

### लक्षित उद्योगों/आबादी के लिए कितनी अलग रखा जाएगा?

- अनुपातिक रूप से ज्यादा प्रभावित क्षेत्रों (DIAs) [लिंक] में स्थित व्यवसायों के लिए \$100 मिलियन
- उन व्यवसायों के लिए \$25 मिलियन जिन्होंने BIG के लिए आवेदन किया लेकिन अनुदान प्राप्त नहीं किया
- सबसे अधिक प्रभावित उद्योगों के एक विशिष्ट समूह के लिए \$80 मिलियन जो निरंतर कठिनाई का सामना कर रहे हैं
  - होटलों के लिए \$25 मिलियन
  - रेस्तरां रीवाइटलाइज़ेशन फंड (RRF) पुरस्कार प्राप्त नहीं करने वाले रेस्तरां के लिए \$25 मिलियन
  - कला व्यवसायों और संगठनों के लिए \$30 मिलियन
- ये श्रेणियां परस्पर अनन्य नहीं हैं। उदाहरण के लिए, DIA में स्थित एक होटल जिसने आवेदन किया लेकिन उसे BIG अनुदान नहीं मिला, उसे तीनों श्रेणियों में गिना जा सकता है।

### अनुदान का आकार कैसे निर्धारित किया जाएगा?

- आधिकारिक कर रिटर्न दस्तावेजों के अनुसार, अनुदान 2019 से 2020 तक सकल प्राप्तियों में गिरावट के एक-छठे के बराबर होगा, जो कि निकटतम \$5,000 तक अनुमानित है।
- वे आवेदक जिनके कर दस्तावेज राजस्व में गिरावट को नहीं दर्शाते हैं, वे अनुदान के पात्र नहीं हैं।

### कौन आवेदन करने के पात्र हैं?

- इलिनॉय के लगभग सभी छोटे व्यवसाय जिन्हें 2020 में COVID-19 के कारण नुकसान हुआ, वे आवेदन करने के पात्र हैं। पूर्ण पात्रता दिशानिर्देश यहां [लिंक] देखें।
- B2B के लिए आवेदन करने के योग्य होने हेतु किसी व्यवसाय को निम्नलिखित मानदंडों को पूरा करना होगा:
  - 2019 का वार्षिक राजस्व प्रति वर्ष \$20 मिलियन से अधिक न हो
  - COVID-19 के कारण 2019 से 2020 तक कम से कम \$5,000 के राजस्व में गिरावट का सामना किया
  - निम्नलिखित दस्तावेज प्रदान करने में सक्षम हो:
    - 2019 और 2020 के संघीय कर फाइलिंग की प्रति
    - हस्ताक्षर किया हुआ W-9
    - व्यवसायी का पहचान पत्र
    - मार्च से दिसंबर 2020 की अवधि का एक मासिक व्यावसायिक बैंक विवरण जो परिचालन व्यय को दर्शाता है

### यदि मुझे PPP, RRF, SVOG, BIG, या अन्य अनुदान पहले ही मिल चुके हैं तो क्या मुझे फंड मिल सकता है?

- हां, हालांकि, जिन व्यवसायों को अभी तक PPP और BIG जैसे कार्यक्रमों से आपातकालीन राहत राशि नहीं मिली है, उन्हें प्राथमिकता दी जाएगी।

### एक व्यक्ति कितने अनुदान के लिए अर्हता प्राप्त कर सकता है?

- प्रत्येक पात्र व्यवसाय को \$150,000 तक का एक अनुदान प्राप्त हो सकता है।
- एक ही व्यवसायी के स्वामित्व वाले व्यवसाय B2B के माध्यम से कुल अनुदान में कुल मिलाकर \$300,000 तक प्राप्त कर सकते हैं।

### क्या एकल स्वामी आवेदन करने के लिए पात्र हैं?

- हाँ।

**यदि मैं अपने व्यवसाय के लिए व्यक्तिगत करदाता पहचान संख्या (ITIN) का उपयोग करूँ हूँ तो क्या मैं आवेदन करने के लिए पात्र हूँ?**

- हाँ।

**समीक्षा के लिए आवेदनों को प्राथमिकता कैसे तय की जाएगी? क्या यह पहले आओ, पहले पाओ के आधार पर होगा?**

- सबसे अधिक प्रभावित व्यवसायों और क्षेत्रों के साथ-साथ वे व्यवसाय जिन्हें सबसे कम समर्थन प्राप्त हुआ है, उन्हें फंडों के लिए प्राथमिकता दी जाती है।
- जैसे ही हम आवेदन प्राप्त करते हैं, उन्हें विशेषताओं की एक श्रृंखला के अनुसार प्राथमिकता श्रेणियों में विभाजित किया जाएगा और निरंतर आधार पर सर्वोच्च प्राथमिकता से निम्नतम क्रम में समीक्षा की जाएगी।
- पूरे कार्यक्रम के दौरान व्यवसायों को उनके द्वारा मिलने वाले प्राथमिकता मानदंडों की संख्या के आधार पर प्राथमिकता दी जाएगी। एक व्यवसाय जितने अधिक मानदंडों को पूरा करता है, वह व्यवसाय उतनी ही उच्च प्राथमिकता श्रेणी में होगा और उतनी ही जल्दी उस व्यवसाय के आवेदन की समीक्षा की जाएगी।
- प्राथमिकता निम्नलिखित मानदंडों और केवल निम्नलिखित मानदंडों पर आधारित होगी:
  - 2019 में \$5 मिलियन से कम का वार्षिक राजस्व
  - एक DIA में स्थित है
  - सबसे अधिक प्रभावित उद्योग में (प्राथमिकता वाले उद्योगों और उद्योग परिभाषाओं की पूरी सूची DCEO वेबसाइट पर पात्रता दिशानिर्देश [\[link\]](#) में देखें)
  - सरकारी कार्यक्रमों से राहत नहीं मिली है

**कार्यक्रम के लिए निर्धारित समय से प्राथमिकता कैसे प्रभावित होगी?**

- कार्यक्रम के लक्ष्यों को पूरा करने के लिए, समीक्षा और पुरस्कार के लिए सर्वोच्च प्राथमिकता शुरू में उन व्यवसायों को दी जाएगी जो एक या अधिक स्थापित श्रेणियों में आते हैं। एक बार जब प्रत्येक निर्धारित प्रावधान पूरा हो जाता है, तो वह उच्च प्राथमिकता समाप्त हो जाएगी। इन निर्धारित प्रावधानों में निम्नलिखित शामिल हैं:
  - DIA में स्थित व्यवसायों के लिए \$100 मिलियन
  - उन व्यवसायों के लिए \$25 मिलियन जिन्होंने BIG के लिए आवेदन किया लेकिन अनुदान प्राप्त नहीं किया
  - सबसे अधिक प्रभावित उद्योगों के एक विशिष्ट समूह के लिए \$80 मिलियन जो निरंतर कठिनाई का सामना कर रहे हैं
    - होटलों के लिए \$25 मिलियन
    - रेस्तरां रीवाइटलाइज़ेशन फंड (RRF) पुरस्कार प्राप्त नहीं करने वाले रेस्तरां के लिए \$25 मिलियन
    - कला व्यवसायों और संगठनों के लिए \$30 मिलियन

**क्या मुझे अनुदान प्राप्त करने के लिए तुरंत अपना आवेदन जमा करने की आवश्यकता है?**

- नहीं। क्या आपका व्यवसाय कुछ प्राथमिकता मानदंडों को पूरा करता है या नहीं, यह आपके द्वारा आवेदन किए जाने के समय की तुलना में अनुदान के लिए इसका अधिक महत्वपूर्ण निर्धारक है कि आपके व्यवसाय की समीक्षा कब की जाएगी।
- किसी आवेदन में किसी भी गलत सूचना या लापता दस्तावेज के परिणामस्वरूप काफी देरी हो सकती है और अनुदान प्राप्त करने की संभावना कम हो सकती है, इसलिए हम आवेदकों को यह सुनिश्चित करने के लिए अपना समय निकालने के लिए प्रोत्साहित करते हैं कि उन्होंने अपना आवेदन यथासंभव सटीकता के साथ पूरा कर लिया है।
- इसलिए, प्राथमिकता क्रम में आवेदनों की समीक्षा की जाएगी लेकिन *प्राथमिकता समूहों के भीतर* निरंतर आधार पर समीक्षा की जाएगी, इसलिए आवेदकों को समय पर पूरा आवेदन जमा करने के लिए प्रोत्साहित किया जाता है।

**यदि मैंने अभी तक अपने व्यवसाय के लिए अपना संघीय 2020 कर दाखिल नहीं किए हैं तो क्या मैं आवेदन कर सकता/सकती हूँ?**

- नहीं। पात्र निर्धारित किए जाने के लिए सभी आवेदकों को 2019 और 2020 हेतु अपने व्यवसाय के लिए संघीय कर रिटर्न प्रदान करना होगा।
- यदि आपको अपने 2020 के करों को समय पर पूरा करने में सहायता की आवश्यकता है, तो आप सहायता, सलाह या रेफरल के लिए एक [लघु व्यवसाय विकास केंद्र \(SBDC\)](#) या [सामुदायिक नेविगेटर](#) से संपर्क कर सकते हैं।

**DIA क्या है और इनका निर्धारण कैसे किया जाता है?**

- DIA का नक्शा बैंक टू बिज़नेस अनुदान वेबसाइट [link] पर पाया जा सकता है।
- अनुपात से अधिक प्रभावित क्षेत्र (DIA) वे ज़िप कोड होते हैं जिनमें गरीबी की अपेक्षाकृत उच्च दर होती है और उन्होंने COVID मामलों की अपेक्षाकृत उच्च दर का भी अनुभव किया है।
- DIA में डाउनस्टेट व्यवसायों का पर्याप्त प्रतिनिधित्व सुनिश्चित करने के लिए उन्हें दो क्षेत्रों के लिए अलग-अलग निर्धारित किया गया था - (1) पूर्वोत्तर इलिनॉय में पांच सबसे अधिक आबादी वाले काउंटी (कुक, केन, ड्यूपेज, लेक, और विल), और (2) शेष राज्य।

**यदि मैं DIA में नहीं हूँ, या प्राथमिकता वाले उद्योग में नहीं हूँ, या अगर मुझे पहले ही सरकारी सहायता मिल चुकी है, तो क्या मैं अभी भी आवेदन करने के लिए पात्र हूँ?**

- हाँ। ये प्राथमिकता श्रेणियाँ केवल उस क्रम को निर्धारित करती हैं जिसमें आवेदनों की समीक्षा की जाएगी। (DCEO वेबसाइट पर पात्रता दिशानिर्देश [link] में वर्णित) कुछ अपवादों के अलावा कोई भी लघु व्यवसाय जिसे COVID-19 के कारण नुकसान हुआ है, वह आवेदन कर सकता है।

**B2B अनुदान राशि के लिए पात्र और अपात्र उपयोग क्या हैं?**

- अनुदान राशि यानी ग्रांट फंडों का उपयोग कई तरह के परिचालन खर्चों के लिए किया जा सकता है, जिसमें किराया/बंधक भुगतान, वेतन, सूची, बीमा, और बहुत कुछ शामिल हैं।
- किसी भी अन्य संघीय कार्यक्रम के तहत किए गए या प्रतिपूर्ति किए जाने वाले व्यय - जिसमें राज्य और स्थानीय सरकारों द्वारा सीधे प्रशासित कार्यक्रम शामिल हैं, जो संघ द्वारा वित्तपोषित हैं - वे पात्र नहीं हैं।

**यदि B2B अनुदान दिया जाता है, तो क्या धन की प्राप्ति के बाद किसी अनुवर्ती दस्तावेज या रिपोर्टिंग की आवश्यकता होगी?**

- B2B आवेदकों से यह अपेक्षा की जाती है कि वे उस प्रमाणन का अनुपालन करें जिस पर वे अनुदान प्राप्त करने के समय हस्ताक्षर करते हैं।
- हालांकि सभी B2B आवेदकों के लिए किसी औपचारिक रिपोर्टिंग की आवश्यकता नहीं है, तो भी यह संभव है कि किसी आवेदक को भविष्य की तारीख में कार्यक्रम के ऑडिट में भाग लेने के लिए कहा जाएगा। इस ऑडिट में विशिष्ट वित्तीय रिकॉर्ड से परे किसी भी दस्तावेज को बनाए रखने की आवश्यकता नहीं होगी जो कर और नियामक अनुपालन के लिए आवश्यक हैं।

**क्या इलिनॉय राज्य और संघीय सरकार द्वारा B2B अनुदान राशि को कर योग्य आय माना जाता है?**

- हाँ।

**यदि मेरा व्यवसाय पिछले साल चालू था लेकिन अब स्थायी रूप से बंद हो गया है, तो क्या मैं B2B अनुदान के लिए आवेदन कर और प्राप्त कर सकता/सकती हूँ?**

- नहीं, ऐसे व्यवसाय जिन्होंने अनुदान प्राप्त करने से पहले उसे भंग करने, स्थायी रूप से संचालन बंद करने, या अपनी सभी संपत्तियों को बेचने के लिए कोई महत्वपूर्ण कदम उठाया है, वे पात्र नहीं हैं।

## क्या फंडों के लिए आवेदन करने की कोई समय सीमा है?

- इस कार्यक्रम के लिए आवेदन करने की आखिरी तारीख 11 अक्टूबर 2021 है।
- आवेदकों को यह ध्यान रखना चाहिए कि आवेदनों की निरंतर आधार पर समीक्षा की जाएगी, जो आवेदन के खुलने के तुरंत बाद शुरू होगी और - प्राथमिकता समूहों के भीतर - प्राप्त होने के क्रम में समीक्षा की जाएगी।

## यदि मुझे आवेदन करने में सहायता की आवश्यकता हो तो मैं कहाँ जा सकता/सकती हूँ?

- DCEO और उसके सामुदायिक नेविगेटर भागीदार, राज्य भर में स्थित लघु व्यवसाय विकास केंद्रों (SBDC) के राज्यव्यापी नेटवर्क समेत मदद के लिए तैयार हैं। हमारी वेबसाइट [dceo.illinois.gov](http://dceo.illinois.gov) पर जाएँ या सहायता के लिए 800.252.2923 पर फर्स्ट स्टॉप हॉटलाइन से संपर्क करें।

## आवेदन के लिए "व्यवसायी का आईडी" आवश्यक है। एक गैर-लाभकारी संस्था, जिसका कोई "स्वामी" नहीं है, उसके लिए किसका पहचान पत्र प्रदान किया जाना चाहिए?

- गैर-लाभकारी संस्थाओं के लिए "व्यवसायी का आईडी" कार्यकारी निदेशक, प्रेसिडेंट, या समान कार्यकारी नेतृत्व का कोई पहचान पत्र यानी आईडी होना चाहिए।

## यदि मैंने 2019 में कारोबार शुरू किया था तो क्या मैं B2B अनुदान के लिए आवेदन करने के लिए पात्र हूँ? यदि मैंने 2020 में कारोबार शुरू किया था तो क्या होगा?

- 2019 में व्यवसाय शुरू करने वाले व्यवसाय आवेदन करने के पात्र हैं। उनकी पात्रता और अनुदान की राशि का निर्धारण करने के उद्देश्य से उनके राजस्व की गणना प्रारंभ तिथि के आधार पर वार्षिक रूप से की जाएगी।
- 2020 में व्यवसाय शुरू करने वाले व्यवसाय B2B अनुदानों के पात्र नहीं हैं।

## यदि मेरे पास व्यावसायिक बैंक खाता नहीं है और इसलिए मैं बैंक विवरण नहीं दे सकता/सकती तो क्या होगा?

- B2B अनुदान प्राप्त करने के लिए व्यवसायों के पास एक बैंक खाता होना आवश्यक है, क्योंकि उन्हें इसे इलेक्ट्रॉनिक हस्तांतरण के माध्यम से जारी किया जाएगा। यदि किसी व्यवसाय के पास वर्तमान में हस्तांतरण यानी ट्रांसफ़र प्राप्त करने का कोई तरीका नहीं है, तो उन्हें एक खाता स्थापित करने की आवश्यकता होगी ताकि वे ऐसा कर सकें।
- ऐसे एकल स्वामी जो कोई अलग व्यवसाय बैंक खाता नहीं रखते हैं, वे अपने व्यक्तिगत बैंक खाते की जानकारी प्रदान कर सकते हैं।
- यदि किसी व्यवसाय का पिछले वर्ष बैंक खाता नहीं था और इसलिए वे अप्रैल से दिसंबर 2020 तक का बैंक विवरण नहीं दे सकते हैं, उन्हें कुछ अन्य दस्तावेज़ प्रदान करने होंगे जो उस अवधि के दौरान व्यावसायिक गतिविधि को दर्शाते हैं, जैसे कि उनके व्यवसाय से संबंधित चालान या रसीद।
- यदि अनुरोधित दस्तावेज़ों में कोई विचलन है, तो B2B एप्लिकेशन में दस्तावेज़ अनुभाग के साथ टेक्स्ट बॉक्स में स्पष्टीकरण होना चाहिए।

## DUNS नंबर क्या है, और क्या मुझे आवेदन करने के लिए ऐसे एक नंबर की आवश्यकता है?

- B2B प्राप्तकर्ता जिन्हें \$50,000 या अधिक का अनुदान दिया गया था, उन्हें DUNS नंबर प्रदान करना होगा। अन्य सभी प्राप्तकर्ताओं के लिए DUNS नंबर प्रदान करना वैकल्पिक है।
- DUNS नंबर एक अद्वितीय नौ-वर्ण की संख्या होती है जिसे व्यवसायों या संगठनों पर लागू किया जा सकता है ताकि सरकार ट्रैक कर सके कि संघीय धन कैसे आवंटित किया जाता है। (B2B अनुदान कार्यक्रम अमेरिकी बचाव योजना अधिनियम से संघीय निधियों द्वारा समर्थित है।)
- आपके संगठन के पास DUNS नंबर है या नहीं और इसके लिए आवेदन कैसे करें, यह निर्धारित करने के बारे में अधिक जानकारी [यहाँ](#) देखें। ये नंबर निःशुल्क उपलब्ध हैं और आम तौर पर आवेदन के कुछ दिनों के भीतर प्रदान किए जाते हैं।